

உம்முடைய வசனமே சத்தியம். யோவான் 17:17

# ஏதேனில் இருந்து பறப்படும் நான்கு ஆறுகள்

படம் - 26



வேதாகமத்தின்  
மாபெரும் சத்தியங்கள்

# வேதாகமத்தின் மாபெரும் சுத்தியங்கள்

## படம் : # 26

### ஏதேனில் இருந்து புறப்படும் நான்கு ஆறுகள்

**உங்கள் கவனத்திற்கு :** ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.

கிறிஸ்துவுக்குள் பிரியமான சகோதர, சகோதரிகளே !

இன்று நாம் மிக எளிதான் வசனப் பகுதியையும், அதற்குள் மறைந்திருக்கும் சத்தியத்தையும் அது குறிப்பிடும் ஆச்சர்யமான பொருளையும் குறித்து தியானிப்போம்.

ஆம், அந்த பகுதியை நாம் வாசிக்கையில் -

**அந்தியாகமம் 2:10 - 14**

“தோட்டத்துக்குத் தண்ணீர் பாயும்படி ஏதேனிலிருந்து ஒரு நதி ஓடி, அங்கேயிருந்து பிரிந்து நாலு பெரிய ஆறுகளாயிற்று. முதலாம் ஆற்றுக்குப் பைசோன் என்று பேர், அது ஆவிலா தேசம் முழுவதையும் சுற்றி ஒரும்; அவ்விடத்திலே பொன் விளையும். அந்தத் தேசத்தின் பொன் நல்லது; அவ்விடத்திலே பிதோலாரும், கோமேதகக் கல்லும் உண்டு. இரண்டாம் ஆற்றுக்குக் கீரோன் என்று பேர், அது எத்தியோப்பியா தேசம் முழுவதையும் சுற்றி ஒரும். மூன்றாம் ஆற்றுக்கு இதைக்கேல் என்று பேர், அது அச்சியாவுக்குக் கிழக்கே ஒரும்; நாலாம் ஆற்றுக்கு ஜபிராத்து என்று பேர்.”

இங்கு நாம்,

“...ஏதேனிலிருந்து ஒரு நதி ஓடி, அங்கேயிருந்து பிரிந்து நாலு பெரிய ஆறுகளாயிற்று...” என்று வாசிப்பதை காண்கிறோம்.

**இது எதை குறித்து சொல்லப்பட்டுள்ளது ?**

**இது வெறும் புன்யயல் உன்மைதானா ?**

**அல்லது ஆழமாக புரிந்துகொள்ள வேண்டிய ஏதேனும் ஒன்று இப்பகுதியில் உள்ளதா ?**

வேத மாணவர்களாக, கர்த்தருடைய வார்த்தையில், ஆச்சர்யமான சத்தியங்கள் மறைக்கப்பட்டிருக்கும் (**உபாகமம் 29 : 29**) என்பதை நாம் அறிவோம்.



**அதுபோலவே இங்கும், யுகங்களை பற்றின தேவனுடைய தெய்வீக ஏற்பாட்டில் மாபெரும் பொக்கீடுமாகிய ஒரு சத்தியம் மறைக்கப்பட்டிருக்கிறது.**

அந்த சத்தியம் எது ? நாம் காணலாம்.....

ஆம், பின்வரும் வசனத்தில் நாம் வாசிக்கையில் -

### **அடியாகமம் 2:10**

**“தோட்டத்துக்குத் தண்ணீர் பாயும் படி ஏதேனிலிருந்து ஒரு நதி ஓடி, அங்கேயிருந்து பிரிந்து நாலு பெரிய ஆழுகளாயிற்று.”**



இங்கு நாம் முதலில் கவனிப்பது, இந்த ஆறு ஏதேனிலிருந்து வெளியேறுவதாகும்.

இதை மேலோட்டமாக வாசிக்கும் பொழுது ஏதேனிலிருந்து ஒரு நதி புறப்பட்டு, பின்பு அது நான்கு ஆறுகளாக மாறியதை மாத்திரம் நாம் அறியலாம்.



ஆனால், வேதத்தில் தேவன் தம்முடைய வார்த்தைகளை நேரடியான பாலையில் மாத்திரம் விளக்குவதில்லை என்பதை நாம் அறிவோம்.



அவர் அடையாளம் மற்றும் உவமை பாலைகளையும்  
பயன்படுத்துகிறார்.

இங்கு அப்படிப்பட்ட அடையாளங்கள் ஏதேனும்  
பயன்படுத்தப்பட்டுள்ளதா.....என்று பார்க்கவேண்டும் - ஆறு என்பது  
ஒரு மிகப்பெரிய நீர் நிலையாகும்.



**ஆகையால், தேவனுடைய வார்த்தையில் “தண்ணீர்கள்”  
என்பது எதை குறிக்கும் ?**

இதற்கான பதிலை நாம் வாசிக்கையில்,

### வளரிப்படுத்தல் 17:15

“பின்னும் அவன் என்னை நோக்கி: அந்த வேசீ உட்கார்ந்திருக்கிற தண்ணீர்களைக் கண்டாயே, அவைகள் ஜனங்களும் சூட்டங்களும் ஜாதிகளும் பாவைக்காரருமாம்.”

ஆம், தண்ணீர்கள் என்பது “ஜனங்களும் சூட்டங்களும் ஜாதிகளும் பாலைக்காரருமாம்”.

சுருக்கமாக, “தண்ணீர்கள்” என்பது ஒட்டுமொத்த மனித ஜாதியை குறிக்கிறது.



## அப்படியானால், ஒட்டுமொத்த மனத ஜாதியும் ஏதேனில்ருந்து புறப்பட்டார்களா ?

இதற்கான பதிலை நாம் வாசிக்கையில் -

### ஆதியாகமம் 3:23,24

“அவன் எழுக்கப்பட்ட மண்ணைப் பண்படுத்த தேவனாகிய கர்த்தர் அவனை ஏதேன் தோட்டத்திலிருந்து அனுப்பிவிட்டார். அவர் மனுவினைத் துரத்திவிட்டு, ஜீவவிருட்சத்துக்குப் போகும் வழியைக் காவல்செய்ய ஏதேன் தோட்டத்துக்குக் கீழ்க்கே கேருபின்களையும், வீசிக்கொண்டிருக்கிற சுடரூளி பட்டயத்தையும் வைத்தார்.”

ஆம், ஆதாமும் ஏவாளும் ஏதேனிலிருந்து புறப்பட்டதையும், அவர்களுக்குள் ஒட்டுமொத்த மனித ஜாதியும் இருந்ததை பின்வரும் வசனத்தில் வாசிக்கிறோம்.

அப்போஸ்தலர் 17:26 - “மனுவிஜாதியான சகல ஐனங்களையும் அவர் ஒரே இரத்தத்தினாலே தோன்றப்பன்னி, புமியின்மீதங்கும் குடியிருக்கச்செய்து, முன் தீர்மானிக்கப்பட்ட காலங்களையும் அவர்கள் குடியிருப்பின் எல்லைகளையும் குறித்திருக்கிறார்.”

**ஆம்,**  
**இதன் மூலம் ஒரு**  
**அருமையான நிழல்**  
**சித்தரிக்கப்**  
**பட்டிருப்பதை நாம்**  
**காண்கிறோம்.**





இந்த நிலைல் எதை குறித்து சொல்லப்பட்டிருக்கிறது.

அந்த ஆறு முழு மனித ஜாதியையும், அதன் நான்கு கிளைகளும், பின்னாளில் மனித ஜாதியிலிருந்து உருவாகும் நான்கு வகுப்பாரையும் மிக அருமையாக குறிக்கிறது.



ஆனால் அது எப்பொழுது சம்பவிக்கும்?

இதை குறித்த தேவனுடைய தெய்வீக திட்டத்தைப்பற்றி நாம் வாசிக்கையில்,

### 1 கொரிந்தியர் 15:21,22

**“மனுவனால் மரணம் உண்டானபெடியால், மனுவனால் மரித்தோரின் உயிர்த்தெழுதலும் உண்டாயிற்று ஆதாழுக்குள் எல்லாரும் மரிக்கிறது போல கிறிஸ்துவுக்குள் எல்லாரும் உயிர்ப்பிக்கப்படுவார்கள்.”**

ஆம், இன்று முழு மனித ஜாதியும், ஆதி பெற்றோராகிய ஆதாம் மற்றும் ஏவாளிடமிருந்து சுதந்தரித்த பாவ நிலை மற்றும் மரண சாபத்தில் மரிப்பது போல, கல்வாரியில் இயேசுவின் மரணத்தின் மூலம் முழு மனித ஜாதியும் மீட்கப்பட்டு இவ்விதமாக, எல்லோரும் மீண்டுமாக “உயிர்ப்பிக்கப்படுவார்கள்” என்பது உறுதி செய்யப்பட்டுள்ளதை நாம் அறிவோம்.

இதை குறித்து பழைய ஏற்பாட்டில் உள்ள வசனத்தை நாம் வாசிக்கையில் –

**சங்கீதம் 90:3 - “நீர் மனுவரை நிர்த்தானியாக்கி (மரணம்) மனுபுத்திரரே, திரும்புங்கள் (உயிர்த்தெழுதல்) என்கிறீர்.”**

ஆம், எல்லோருக்கும் மரணத்திலிருந்து ஒரு உயிர்த்தெழுதல் இருக்கிறது. தொடர்ந்து நாம் வசனம் 23 -ஐ வாசிக்கலாம்.....

### 1 கொரிந்தியர் 15:23

**“அவனவன் தன்தன் வரிசையிலே உயிர்ப்பிக்கப்படுவான், முதற்பலனானவர் கிறிஸ்து, பின்பு அவர் வருகையில் அவருடையவர்கள் உயிர்ப்பிக்கப்படுவார்கள்.”**

ஆம், மரித்தோர் ஒரு வரிசையில் உயிர்த்தெழுவார்கள் என்று வாசிக்கிறோம். இன்று நாம் அந்த வரிசையை குறித்து ஆராய இருக்கிறோம்.

நம்முடைய ஆராய்ச்சிக்கு முன்பு அந்த நதியை பற்றின வரை படத்தை முதலில் காணலாம்.

# ஏதேன் தோட்டம்



ராகாலே  
பூச்சிம்

இராகாலே  
மாடாம்

உராகாலே  
பீரியாம்

ஷாவது நாளின்  
துவக்கம்

“ஆதாமுக்குள்  
எல்லோரும்  
மரிப்பது”  
நிறைவேறும்  
காலம்

“கிறிஸ்துவுக்குள்  
எல்லோரும்  
உயிர்ப்பிக்கப்  
படுவார்கள்”  
நிறைவேறும்  
காலம்



ஆம், அந்த நான்கு ஆறுகள் என்பது “புதிய வானம்” (கண்ணுக்கு புலப்படாத ஆவிக்குரிய அரசாட்சி) “புதிய பூமி” (கண்ணுக்கு புலப்படும் மாம்சீக அரசாட்சி) என்று நாம் வாசிக்கிற மூன்றாவது உலகத்தில், இயேசுவின் இரண்டாம் வருகையில் நிறைவேறும் நான்கு விதமான உயிர்த்தெழுதலை குறிக்கிறது.

இப்பொழுது, முதலாவது நதியை குறித்த நம்முடைய தியானிப்பை ஆரம்பிப்போம்.....



## முதலாம் ஆறு

ஆதியாகமம் 2:11,12

“முதலாம் ஆற்றுக்குப் பைசோன் என்று பேர், அது ஆவிலா தேசம் மழுவதையும் சுற்றி ஒரும் அவ்விடத்திலே பொன் விளையும். அந்த தேசத்தின் பொன் நல்லது, அவ்விடத்திலே பிதோலாகும், கோமேதகக்கல்லும் உண்டு”



நாம் ஏற்கனவே அறிந்திருக்கிறபடி இந்த முதலாம் ஆறு முதலாம் உயிர்த்தெழுதலை அடையப்போகிற வகுப்பாரை குறிக்க வேண்டும்.

இவ்வகுப்பார் யாரை குறிக்கிறார்கள் இதற்கான பதிலை பின்வரும் வசனத்தில் வாசிக்கலாம்.

**வெளிப்படுத்தல் 20:6**

“முதலாம் உயிர்த்தெழுதலுக்குப் பங்குள்ளவன் பாக்கியவானும் பரிசுத்தவானுமாயிருக்கிறான் இவர்கள் மேல் இரண்டாம் மரணத்திற்கு அதிகாரமில்லை, இவர்கள் தேவனுக்கும் கீற்றிஸ்துவுக்கும் முன்பாக ஆசாரியராயிருந்து, அவரோடேகூட ஆயிரம் வருடம் அரசானுவார்கள்.”

**ஆம், இவர்கள் இயேசு கீற்றிஸ்துவின் சபையாகிய - அவருடைய சர்ர அங்கங்கள் ஆவர்.**

இங்கு “நல்ல பொன்” என்பது எதை குறிக்கிறது ?



ஆுசரிப்பு கூடாரத்தின் “பரிசுத்த ஸ்தலம்” மற்றும் “மகா பரிசுத்த ஸ்தலத்தில்” உள்ள பொருட்கள் அனைத்தும் பொன்னினால் செய்யப்பட்டிருந்ததை நாம் அறிவோம்.


அந்த ஆசரிப்பு கூடாரத்தை குறித்து நாம் வாசிக்கையில் -

**யாத்திராகமம் 25:11,12,24,31**

“அதை எங்கும் பசும்பொன்தகப்டால் மூஞவாயாக, நீ அதின் உட்புறத்தையும் வெளிப்புறத்தையும் அதினால் முடி அதின்மேல் சுந்திலும் பொன்னினால் தீர்ணையை உண்டாக்கி, அதற்கு நாலு பொன் வளையங்களைவார்ப்பித்து, அவைகளை அதின் நாலு மூலைகளிலும்போட்டு, ஒரு பக்கத்தில் இரண்டு வளையங்களும், மறுபக்கத்தில் இரண்டு வளையங்களும் இருக்கும்படி வைத்து.”

“அதைப் பசும் பொன்தகப்டால் முடி, சுந்திலும் அதற்கு பொன்னினால் தீர்ணையை உண்டாக்கி...”

“பசும்பொன்னினால் ஒரு குத்துவிளக்கையும் உண்டாக்குவாயாக, அது பொன்னினால் அடிப்பு வேலையாய்ச் செய்யப்படவேண்டும், அதின் தண்டும் கிளைகளும் மொக்குகளும் பழங்களும் பூக்களும் பொன்னினால் செய்யப்படவேண்டும்.”




இவ்விதமாக, முதலாம் உயிர்த்தெழுதலில் பங்கு பெறுபவர்கள் இந்த உயர்ந்தபடச் ஜீவ நிலையாகிய - தெய்வீக சுபாவத்தில், அதாவது தேவன் மற்றும் இயேசு கிறிஸ்துவின் அழியாமை சுபாவத்தில் உயிர்த்தெழுப்பபடுவார்கள்.

ஆம், இந்த “பொன்” அனைத்தும் தெய்வீக சுபாவமாகிய - தேவன் தரித்திருக்கும் ஜீவ நிலையை குறிக்கும்.

→ இது வேத வசனங்களில் குறிப்பிடப்படாமல் இருந்திருந்தால் நம்புவதற்குக் கடினமும், அழுர்வமுமான காரியமாக இருந்திருக்கும்.

ஆம், தெய்வீகத் திட்டத்தின் வரைப்படத்தில் காணப்படும் “K” களமானது தெய்வீக சுபாவமாகிய அழியாமையை குறிக்கிறது.  
இது சபைக்கு ஏற்படுத்தப்பட்ட வாக்குத்தத்தம் என பின்வரும் வசனத்தில் வாசிக்கிறோம்.



### ஸ்ரோமர் 2 : 7

“சோர்ந்துபோகாமல் நற்கிரியைகளைச் செய்து, மகிமையையும் கனத்தையும் அழியாமையையும் தேநுகிறவர்களுக்கு நித்தியஜீவனை அளிப்பார்.”

### 2 பேதுரு 1:4

“இச்சையினால் உலகத்திலுண்டான கேட்டுக்குத் தப்பி, திவ்விய சுபாவத்துக்குப் பங்குளவாவர்களாகும்பொருட்டு, மகா மேன்மையும் அருமையுமான வாக்குத்தத்தங்களும் அவைகளினாலே நமக்கு அளிக்கப்பட்டிருக்கிறது.”

ஆம், இவைகள் உண்மையிலேயே தேவன் தரித்திருக்கும்,

அவருடைய சுபாவமாகிய - உயர்ந்தபட்ச ஜீவ நிலைக்கான, மகா மேன்மையும் அருமையுமான வாக்குத்தத்தங்களாகும்.

இவர்கள் **1,44,000** பேர் என்று முன் குறிக்கப்பட்டு, நிச்சயிக்கப்பட்ட எண்ணிக்கையாக இருப்பதினால் “**சிறு மந்தை**” (லுக்கா 12 : 32) என அழைக்கப்படுகிறார்கள்.

### வெளிப்படுத்தல் 14 : 1 / 7 : 4

“பின்பு நான் பார்த்தபோது, இதோ, சீயோன் மலையின்மேல் ஆட்டுக்குடியானவரையும், அவரோடேகூட அவருடைய பிதாவின் நாயம் தங்கள் நெற்றிகளில் எழுதப்பட்டிருந்த இலட்சத்து நாற்பத்து நாலாயிரம் பேரையும் நிற்கக்கண்டேன்.”

“முத்திரை போடப்பட்டவர்களின் தொகையைச் சொல்லக்கேட்டேன், இஸ்ரவேல் புத்திரருடைய சகல கோத்திரங்களிலும் முத்திரை போடப்பட்டவர்கள் இலட்சத்து நாற்பத்து நாலாயிரம்பேஜ்.”

ஆம், இவர்கள் பூமியில் உள்ள எல்லா ஜாதிகளிலுமிருந்து தேர்ந்தெடுக்கப்படுகிறதை வாசிக்கிறோம்.



## வெளிப்படித்தல் 5.9

“தேவர்ர் புஸ்தகத்தை வாங்கவும் அதின் முத்திரைகளை உடைக்கவும் பாத்திரராயிருக்கிறீர், ஏனெனில் நீர் அடிக்கப்பட்டு, சகல கோத்திரங்களிலும் பாவைக்காரர்லும் ஜனங்களிலும் ஜாதிகளிலுமிருந்து எங்களை தேவனுக்கொண்டு உம்முடைய இரத்தத்தினாலே மீட்டுக்கொண்டு.”

ஆம், இவர்கள் பூமியில் உள்ள எல்லா ஜனங்களிலுமிருந்து எடுக்கப்பட்ட பிரதிநிதிகளாக இருப்பார்கள். இதை குறித்து இயேசு தம்முடைய சீஷர்களுக்கும், அப்போஸ்தலர்களுக்கும் கூறினதை வாசிக்கையில்,

### அப்போஸ்தலர் 1 : 8

“பரிசுத்த ஆவி உங்களிடத்தில் வரும்போது நீங்கள் பெலனடைந்து, எருசலேமிலும், யூதோ முழுவதிலும், சமாரியாவிலும், பூமியின் கடைசிபரியந்தமும் எனக்குச் சாட்சிகளாயிருப்பிர்கள் என்றார்.”

ஆம், பூமியின் சகல ஜனங்களிலிருந்து சிலர் மாத்திரம் தெரிந்துகொள்ளப்பட்டு வளர்ச்சியடைவதற்கு ஏதுவாக, இந்த சுவிசேஷம் மற்றும் “அழைப்பு” பூமியின் எல்லைகள் மற்றும் ஜனக்கூட்டத்தார் மத்தியில் சென்றடைகிறது.

மேலும், இவர்கள் தேவனுடைய சிருஷ்டிகளில் “முதற்பலனானவர்கள்” என்று அழைக்கப்படுவதை வாசிக்கிறோம்.

### யாக்கோடு 1 : 18

“அவர் சீத்தங்கொண்டு தம்முடைய சிருஷ்டிகளில் நாம் முதற்பலன்களாவதற்கு நம்மைச் சத்திய வசனத்தினாலே ஜெநிப்பித்தார்.”




**இது எதை குறிக்கிறது ?**

இது விளை நிலத்தில் அனுவடையின் போது காணப்படும் முதற்பலனானது, அந்நிலத்திலேயே சிறந்த பலனாக காணப்படுவது போல, இவ்வகுப்பார் விசுவாசம், கீழ்ப்படிதல் மற்றும் குணலட்சனங்களில் விசேஷித்த பலன் தந்து, தேவன் முதலாம் உயிர்த்தெழுதலில் தருகிற உயர்ந்தபட்ச ஜீவ நிலையை பெறுகிறார்கள்.

இவர்களுடைய விசுவாசம், கீழ்ப்படிதல், மற்றும் குணலட்சனங்களில் காணப்படும் பலனானது - உபத்திரவும், துன்பம் மற்றும் சாதகமற்ற சூழ்னிலைகளின் மத்தியில், அதாவது இவ்வுலகம் குருடக்கப்பட்டு இருளில் இருக்கும் காலக்கட்டத்தில் பெறப்பட்டதாகும்.

(ஏசாயா 60 : 2)

இப்பொழுது நாம் இரண்டாம் ஆறு குறித்து காணபோம.....

## இரண்டாம் ஆறு

ஆதியாகமம் 2:13

“இரண்டாம் ஆற்றுக்குக் கீரோன் என்று பேர். அது எத்தியோப்பியா தேசம் முழுவதையும் சுற்றி ஒடும்.”

ஆம், இரண்டாம் ஆறு (அ) நதியாகிய கீரோன், இரண்டாம் உயிர்த்தெழுதலில் பங்கடைபவர்களை குறிக்கும்.


**இந்த வகுப்பார் யாரைக் குறிக்கிறார்கள் ?**


இதை நாம் அந்த ஆறு சென்றடையும் இடமாகிய எத்தியோப்பியாவின் முக்கியத்துவத்தை புரிந்துகொள்ளுவதின் மூலம் அறிந்துகொள்ளலாம்.

**“எத்தியோப்பியா தேசம்”**

இது அப்ரிக்காவில் உள்ள ஒரு பகுதியாகும். இங்கு காமின் குமாரனும், நோவாவின் பேரனுமான கானான் மூலம் உருவான

சந்ததியாகிய - “நீக்ரோ” என்று  
அழைக்கப்படும் கருப்பர் இன மக்கள்  
குடியிருக்கும் தேசமாகும்.

### ஆதியாகமம் 9:24,25

“நோவா திராட்சரத்தின் வெறி  
தெளிந்து விழித்தபோது, தன் இளைய  
குமாரன் தனக்குச் செய்ததை அறிந்து -  
கானான் சபிக்கப்பட்டவன், தன்  
சகோதரர்டத்தில் அடிமைகளுக்கு  
அடிமையாயிருப்பான்  
என்றான்”



ஆம், இவர்கள் “...அடிமைகளுக்கு அடிமைகளாக  
இருப்பதற்கு...” சபிக்கப்பட்டிருக்கிறார்கள்.



இவ்விதமாக, “எத்தியோப்பிய  
தேசத்தின்” முக்கிய அம்சமானது  
அங்கு இருக்கும் அனைவரும்  
அடிமைகள் மற்றும்  
வேலைக்காரர்களாக  
இருப்பதுதான்.



இவ்விதமாக, இரண்டாம் ஆறாகிய  
கீகோன் முற்றிலும்  
“வேலைக்காரர்களாக” இருக்கும்  
வகுப்பாரை குறிக்கிறார்கள்.

**இவர்கள் யாரை குறிக்கிறார்கள் ?**

இவர்கள் பின்வரும் வசனத்தில்  
குறிப்பிடப்பட்டிருப்பதை  
காண்கிறோம்.

### வளிப்புத்தல் 7:9

“...ஓருவனும்  
என்னைக்கூடாததுமான திரளான  
கூட்டமாகிய ஜனங்கள்,

...சிங்காசனத்திற்கு முன்பாகவும் ஆட்டுக்குடியானவருக்கு முன்பாகவும் நிற்கக்கண்டேன்...”

ஆம், இவர்கள் “தீரள் கூட்டம்” என்று அழைக்கப்படும் வகுப்பார் ஆவர்.

 இவர்கள் “ஊழியக்காரர்களாக” இருப்பதை வாசிக்கிறோம்.

### வெளிப்படித்தல் 7:15

“...இவர்கள் தேவனுடைய சிங்காசனத்திற்கு முன்பாக இருந்து, இரவும் பகலும் அவருடைய ஆலயத்திலே அவரைச் சேவிக்கிறார்கள்...”

ஆம், இவர்கள் இயேசுவிற்கும், அவருடைய சபையாகிய சர்ரத்திற்கும் ஊழியம் செய்பவர்களாக இருப்பதை வாசிக்கிறோம்.

“இரவும் பகலும் அவருடைய ஆலயத்திலே அவரைச் சேவிப்பார்கள்.”


இவர்கள் இயேசுவை  
பின்பற்றுகிறவர்களில்  
“அழைக்கப்பட்டவர்களும்,  
தெர்ந்துகொள்ளப்பட்டவர்களுமாக”  
இருந்து குமாரனுடைய சாயலுக்கு  
ஓப்பாக வளருவதில்  
“உண்மையற்று” நிலையில்  
காணப்பட்டவர்களாவர்.

இவர்கள் “ஆவியினால்  
ஜெநிப்பிக்கப்பட்டு”  
சபையில் உடன்படிக்கை  
செய்த  
அங்கத்தினர்களாக  
இருந்து பரிசை  
இழப்பார்கள் என்று  
வாசிக்கிறோம்.

### எரெமியா 8:20 / கொரிந்தியர் 3:15

“அறுப்புக்காலம் சென்றது, கோடைக்காலமும் முடிந்தது, நாமோ இரட்சீக்கப்படவில்லை.”

“ஒருவன் கட்டினது வெந்துபோனால், அவன் நஷ்டமடைவான்,



அவனோ இரட்சிக்கப்படுவான், அதுவும் அக்கீனியிலகப்பட்டுத் தப்பினதுபோலிருக்கும்.”

**ஆம், இவர்கள் “சிறு மந்தையில்”**

**அங்கத்தினராகவும், இயேசுவோடு கூட திவ்விய சுபாவத்தில் ஆட்சி செய்யும் மாபெரும் வாய்ப்பை சுதந்தரிக்க தவற்னவர்களாவர்.**

ஆம், இவர்கள் பரம அழைப்பின் மாபெரும் பந்தயப் பொருளை பெற்றதவறி “நஷ்டம்” அடைவார்கள்.

இவர்களுடைய உயிர்த்தெழுதல் இரண்டாவதாக அல்லது “மணவாட்டி” வகுப்பாரின் முதலாம் உயிர்த்தெழுதலை தொடரும் என்று வாசிக்கிறோம்.

#### சங்கீதம் 45:14

**“சித்திரத்தையலாடை தரித்தவளாய், ராஜாவினிடத்தில் அழைத்துக்கொண்டுவரப்படுவாள், அவள் பின்னாலே செல்லும் அவங்கைய தோழிகளாகிய கனனிகைகள் உம்மிடத்தில் கூட்டிக்கொண்டு வரப்படுவார்கள்.”**

ஆம், இந்த வகுப்பாரின் உயிர்த்தெழுதல் முதலாம் உயிர்த்தெழுதலை “தொடர்ந்தாலும்” அது தெய்வீக சுபாவத்திற்குறியதாக இருக்காது; ஆனால், பரலோகத்திற்குறியதாக இருக்கும்.

**இவர்களுடைய உயிர்த்தெழுதல் அழியக்கூடிய ஆனால், ஆவிக்குறிய ஜீவிகளாகிய தூதர்களுடைய சுபாவத்திற்குறியதாக இருக்கும்.**

**இந்த “ஊழிய வகுப்பார்” செய்யும் ஊழியம் எப்படிப்பட்டதாக இருக்கும் ?**



“...இவர்கள் தேவனுடைய சிங்காசனத்திற்கு முன்பாக இருந்து, இரவும் பகலும் அவருடைய ஆலயத்திலே அவரைச் சேவிக்கிறார்கள்...”

ஆம், இது தேவனுடைய ஆலயமாகிய - கிறிஸ்து - “சபை வகுப்பாருக்கு” செய்யப்படும் நிலை; அதே சமயம் தொடரும் ஊழியமாகும்.

இவர்கள் யாக்கோபின் சொப்பனத்தில் காண்பிக்கப்பட்டபடி, ஆவிக்குரிய அரசாட்சி மற்றும் புமிக்குரிய அரசாட்சிக்கு இடையில் கிறிஸ்துவிடமிருந்து முற்பிதாக்களுக்கு செய்திகளை எடுத்து செல்வது, வருவதுமான ஊழியத்தை நிறைவேற்றுவார்கள்.

### ஆதியாகமம் 28:12

“அங்கே அவன் ஒரு சொப்பனங்கண்டான்,  
இதோ ஒரு ஏணி பூமியிலே  
வைக்கப்பட்டிருந்தது, அதின் நூல்  
வானத்தை எட்டியிருந்தது, அதிலே தேவ  
தூதர் ஏறுகிறவர்களும்  
இறங்குகிறவர்களுமாய் இருந்தார்கள்.”



ஒரு வகையில் இவர்களை நாம் நம்முடைய ஆண்டவராகிய இயேசு மற்றும் சபையின் தெய்வீக இராஜ்யத்தின் தெய்வீக ஊழியக்காரர் என்று கூறலாம்.

ஆனால், இவர்கள் வேறொரு ஊழியம் செய்வதை வாசிக்கிறோம்.

### ஏசாயா 30:21

“நீங்கள் வலதுபுறமாய்ச் சாயும் போதும் இடதுபுறமாய்ச் சாயும்போதும் - வழி இதுவே. இதிலே நடவங்கள் என்று உங்களுக்குப் பின்னாலே சொல்லும் வார்த்தையை உங்கள் காதுகள் கேட்கும்.”

**இந்த வசனத்தின் பொருள் என்ன ?**



இது திரள் கூட்டத்தினர் செய்யும் மற்றொரு ஊழியத்தை குறிக்கிறது. இது என்னவென்று வாசிக்கையில்,

### ஏசாயா 11:9

“என் பரிசுத்த பர்வதமெங்கும் தீங்குசெய்வாருமில்லை, கேடுசெய்வாருமில்லை, சமுத்தீரம் ஜலத்தீனால் நிறைந்திருக்கிறதுபோல், பூமி கர்த்தரை அற்கிற அற்வினால் நிறைந்திருக்கும்.”



ஆம், இந்த வசனமானது தேவனுடைய இராஜ்யம் அல்லது தேவனுடைய “பரிசுத்த பர்வதத்தில்”- “தீங்குசெய்வாருமில்லை, கேடுசெய்வாருமில்லை” என்ற நிலையை குறிக்கிறது.

### இது எப்படி சாத்தியம்படும் ?

இன்று சாதாரணமாக குற்றங்களிலிருந்து பாதுகாப்பதை காவல் துறையினர் செய்கின்றனர்.

சில சமயம் காவல் துறையாலும் குற்றங்கள் நிறைவேறுவதை தவிர்க்கவோ, முன்கூட்டியே அறிந்துகொள்ளவோ முடிவதில்லை.



**ஆனால், தேவனுடைய இராஜ்யத்தில் காவல் துறையானது மனிதர்களை கொண்டு இயங்காமல், கண்ணுக்கு புலப்படாத ஆவிக்குரிய ஜீவிகளை கொண்டு இயங்கும்.**



இவர்கள் தங்களுடைய வல்லமையை பயன்படுத்தி, மாம்சத்தில் காட்சியளித்து, இவ்விதமாக தீமை செய்பவர்களை தீமையானது சிந்தனை வடிவில் இருக்கும் பொழுதே, செயலில் நடப்பிக்காதபடி எச்சரித்து கட்டுப்படுத்துவார்கள்.

**ஏனென்றால், ஒவ்வொரு செயல் மற்றும் வார்த்தைக்கு பின்னால் அதற்கு வித்திட்ட எண்ணம் அல்லது சீந்தனை இருக்கிறது.**

ஆனால், போக போக மாம்சத்தில் காட்சியளிப்பது அவசியமற்றதாக மாறி, குற்றம் செய்பவர் கேட்கும்வண்ணம் வழிநடத்தக்கூடிய சத்தம் மாத்திரம் போதுமானதாகயிருந்து, அவர்களை கட்டுப்படுத்தும். இதை குறித்து நாம் வாசிக்கையில்,

**எசாயா 30 : 21 - “வழி இதுவே, இதிலே நடவங்கள் என்று உங்களுக்குப் பின்னாலே சொல்லும் வார்த்தையை உங்கள் தாதுகள் கேட்கும்.”**

**இராஜ்யத்தில் “காவல் துறையினரின்” இந்த வேலை, ஒரு காலத்தில் மனிதர்களாக இருந்து அதன் மூலம் மனிதர்களுடைய பலவீனங்கள் மற்றும் சீந்தனைகளை ஆழமாக புரிந்து வைத்திருக்கும் தீர்ள்கூட்ட வகுப்பார் நடப்பிப்பார்கள்.**

இவ்விதமாக, தேவனுடைய இராஜ்யத்தில் காணப்படும் ஒவ்வொரு தீமையான எண்ணமும் நாம் வாசிக்கிறபடி முடிவடையும்.

“என் பர்சுத் பர்வதமெங்கும் தீங்குசெய்வாருமில்லை,  
கேடுசெய்வாருமில்லை”

இப்பொழுது முன்றாவது ஆறு குறித்து காண்போம்....

## முன்றாவது ஆறு

**ஆதியாகமம் 2:14**

“முன்றாம் ஆற்றுக்கு இதைக்கேல் (கைக்ரிஸ்) என்று பேர், அது அசீரியாவுக்கு கீழ்க்கே ஒரும்...”

இந்த முன்றாவது ஆறு (அ) நதியாகிய இதைக்கேல், முன்றாவதாக உயிர்த்தெழும் வகுப்பாரைக் குறிக்கிறார்கள்.

**இந்த வகுப்பார் யாரை குறிக்கிறார்கள் ?**

இதை நாம் முதலில் “அச்ரியா” என்ற அடையாளத்தை புரிந்துகொள்வதின் மூலம் அறியலாம்.

“அச்ரியா” என்பது மெசொப்பொத்தோமியா (அ) கல்தேய தேசமாகிய, நாம் வாசிக்கிறபடி ஆபிராம் வசித்த தேசத்தை குறிக்கும்.

### அப்போஸ்தலர் 7:2

“நம்முடைய பிதாவாகிய ஆபிரகாம் காரானூரிலே குடியிருக்கிறதற்கு முன்னமே மெசொப்பொத்தாமியா நாட்டிலே இருக்கும் போது மகிமையின் தேவன் அவனுக்குத் தரிசனமாகி...”

ஆம், இவ்விதமாக மூன்றாவது ஆறு - இதெக்கேல், ஆபிரகாம் பங்கு வகிக்கும் ஒரு வகுப்பாரை குறிக்கிறது.

இந்த வகுப்பார் எபிரெயர் 11 -ஆம் அதிகாரத்தில் குறிப்பிடப்பட்டுள்ள, இயேசுவின் வருகைக்கு முன் தேவனிடத்தில் விசுவாசமாயிருந்தவர்களை குறிக்கும். ஆம், இவர்கள் “முற்பிதாக்கள்” என்று அழைக்கப்படுவதை வாசிக்கிறோம்

### எபிரெயர் 11:2

“...அதினாலே முன்னோர்கள் நற்சாட்சி பெற்றார்கள்...”

இவர்கள் ஆபேல் துவங்கி யோவான் ஸ்நானகன் வரையிலானவர்கள் ஆவர்.





**இவர்கள் எவ்விதமான உயிர்த்தெழுதலைப் பெறுவார்கள்?**

இதற்கான பதிலை நாம் வாசிக்கையில்,

### எபிரேயர் 11:35

“ஸ்திரிகள் சாகக்கொடுத்த தங்களுடையவர்களை உயிரோடுடெழுந்திருக்கப்பட்றார்கள், வேறுசிலர் மேன்மையான உயிர்த்தெழுதலை அடையும்படிக்கு, விடுதலைபெறச் சம்மதியாமல், வாதிக்கப்பட்டார்கள்.”

ஆம், இவர்கள் “மேன்மையான உயிர்த்தெழுதலை” பெறுகிறார்கள்.

இந்த வகுப்பார் பெற்றுக்கொள்ளும் “மேன்மையான உயிர்த்தெழுதல்” என்ன என்பதை குறித்து பின்வரும் வசனத்தை வாசித்து அறியலாம்.

### எபிரேயர் 11:40

“அவர்கள் நம்மையல்லாமல் பூரணராகாதபடிக்கு விசேஷித்த நன்மையானதைன்றை தேவன் நமக்கென்று முன்னதாக நியமித்திருந்தார்.”

இங்கு குறிப்பிடப்பட்டுள்ள “நம்மை” என்ற வகுப்பாருக்கு “மேன்மையானது ஒன்று” இருக்கிறது.

ஆம், பார்க்கும்பொழுது இவர்களும் நம்மை போன்று பூரணமாக்கப்படுகிறார்கள்.



**இங்கு “நம்மை” என்பது யாரைக் குறிக்கும் ?**

இது திவ்விய சுபாவத்தில் பூரணப்படும் சபை வகுப்பார் ஆவர் அதேசமயம், “அவர்கள்” என அழைக்கப்படும் முற்பிதாக்கள்

**மாம்ச சுபாவத்தில் பூரணப்படுவார்கள்.**

ஆம், இவ்வகுப்பார், உயிர்த்தெழுதலில் பரிபூரண மனிதர்களாக எழுப்பப்பட்டு, பின்பு பூமியின் மீதான தேவனுடைய இராஜ்யத்தில், மாம்சத்தில் ஆளுகை செய்யும் பிரபுக்களாக இருப்பார்கள்.

## சங்கீதம் 45 : 16

**“உமது பிதாக்களுக்குப் பதிலாக உமது குமாரர் இருப்பார்கள், அவர்களைப் பூமியெங்கும் பிரபுக்களாக வைப்பீர்.”**

ஆம், இங்கு இயேசுவின் “பிதாக்களாக” இருந்தவர்கள், இவர் அவர்களுக்கு உயிர்த்தெழுதலில் ஜீவன் அளிப்பதினால் “குமாரராக” இருப்பார்கள்.

ஆம், ஆபேல், ஆபிரகாம், மோசே, தாவீது, தானியேல.....யோவான் ஸ்நானகன் அனைத்து தீர்க்கதறிசிகளும் - இராஜ்யத்தில் பூமியின் பிரபுக்களாக இருப்பதை கற்பனை செய்து பாருங்கள்.

**அவர்கள் மகா பிரபுக்களாக  
இருப்பது நிச்சயம்.**



நாம் அறிந்திருக்கிறபடி, யோவான் ஸ்நானகன் இவ்வகுப்பாரில் கடைசியானவராக இருப்பார்.



**சார், இந்த வகுப்பாரில் அவருக்கு முன்பு வாழ்ந்திருந்து, கடைசியானவருக்கு முந்தனவராக இருக்கப்போவது யார் ?**



அது இயேசுவின் ஞானஸ்நானத்திற்கு முன்பு மரித்த அவருடைய தந்தையாகிய **யோசேப்பாக** இருக்கக்கூடும்.

இவர் இயேசு பிறந்த பின்பு  
மரியாளுக்கு துணையாக  
இருந்து செய்த  
காரியங்கள் மூலம்,  
தேவனுக்கும் அவருடைய  
வார்த்தைக்கும்  
உண்மையுள்ளவராக  
இருந்தார்.

அதுமாத்திரமல்ல, இவர்  
தனக்கு  
நிச்சயிக்கப்பட்டிருந்த  
மரியாள், கர்ப்பவதியாக  
இருப்பதை அறிந்தும்  
அவரிடம்  
உண்மையுள்ளவராக  
இருந்ததை  
வாசிக்கிறோம்.

(மத்தேயு 1:18 - 25)



ஆம், இயேசுவின் தந்தையாகிய **யோசேப்பு** இராஜ்யத்தின் பூமிக்குரிய ஆளுகையில் ஒரு அங்கமாக இருப்பார் .....அதேசமயம், அவருடைய தாயாகிய மரியாள், நாம் வாசிக்கிறபடி பெந்தெகொல்தே நாளில் தரித்திருந்து பரிசுத்த ஆவியினால் நிரப்பப்பட்டபடியால், ஆவிக்குரிய ஆளுகையில் ஒரு அங்கமாக இருப்பார்.

**அப்போஸ்தலர் 1:14** - “அங்கே இவர்களெல்லாரும், ஸதீர்களோரும் இயேசுவின் தாயாகிய மரியாளோரும்...”

 இவர்கள் தேவனுடைய இராஜ்யத்தில் பூமிக்குரிய பாகத்தில் ஆளுகை செய்கிற விசேஷ வகுப்பாராக இருப்பார்கள்.

இவர்களைக் குறித்து நாம் வாசிக்கிற மற்றொரு காரியம்,

### அப்போஸ்தலர் 2:17

“கடைசிநாட்களில் நான் மாம்சமான யாவர்மேலும் என் ஆவியை ஊற்றுவேன் அப்பொழுது உங்கள் குமாரஙும் உங்கள் குமாரத்திகளும் தீர்க்கதற்சனஞ்சொல்லுவார்கள். உங்கள் வாலிபர் தற்சனங்களை அடைவார்கள், உங்கள் மூப்பர் சொப்பனங்களைக் காண்பார்கள்.”

இவ்வசனமானது, மனுக்குலத்திற்கான பூமிக்குரிய இரட்சிப்பு நிறைவேறும் காலத்தை குறிக்கிறது.

இங்கு, “மூப்பர்” சொப்பனம் காணும்படி நித்திரை செய்வார்கள் என்றும், “வாலிபர்கள்” மாத்திரம் தற்சனம் காண்பார்கள் என்று சொல்லப்பட்டிருப்பது வினோதமாக தோன்றலாம். இங்கு சொல்லப்பட்டிருப்பவை நிர்ணயிக்கப்பட்டிருப்பது போல தோன்றுகிறது.

**அப்படி இருப்பதன் காரணம் என்ன ?**

ஏனென்றால், இது நிர்ணயிக்கப்பட்ட வகுப்பாராகிய “மூப்பர்” மற்றும் “வாலிபர்கள்” என்று குறிக்கப்பட்டிருப்பதினால் ஆகும்.

இங்கு “மூப்பர்” மற்றும் “வாலிபர்கள்” என்பது, தீர்க்கதற்சிகள்.....மற்றும் அவர்கள் பெற்ற அனுபவங்களை குறிப்பதாகும்.

 **“உங்கள் மூப்பர் சொப்பனங்களைக் காண்பார்கள்.”**

இது தேவன் தீர்க்கதற்சிகளுக்கு தம்முடைய வார்த்தைகளின் மூலம் வெளிப்படுத்தி இவர்கள் எழுதின இராஜ்யத்தின் வாக்குத்தத்தங்களை குறிக்கும்.

**அப்போஸ்தலர் 3:21** - “உலகத்தோற்றமுதல் தேவன் தம்முடைய பரிசுத்த தீர்க்கதற்சிகளைல்லாருடைய வாக்கினாலும் உரைத்தவைகள் எல்லாம் நிறைவேற்ற தீருங்காலங்கள் வருமளவும் பிரலோகம் அவரை ஏற்றுக் கொள்ளவேண்டும்.”

ஆம், இராஜ்யத்தைப் பற்றின வாக்குத்தத்தங்கள் அனைத்தும் அப்பொழுது உண்மையில்லாத சொப்பனங்களைப் போன்று காணப்பட்டது.

நாம் இதை சில உதாரணங்களை வாசித்து அறியலாம்.

### ஏசாயா 11:6 - 8

“அப்பொழுது ஓனாய் ஆட்டுக்குட்டியோடே தங்கும், புலி வெள்ளாட்டுக் குட்டியோடே படுத்துக்கொள்ளும் கன்றுக்குட்டியும், பாலசிங்கமும், காளையும் ஒருமித்திருக்கும், ஒரு சிறு பையன் அவைகளை நடத்துவான் பசுவும் கரடியும் கூடிமேயும், அவைகளின் குட்டிகள் ஒருமித்துப் படுத்துக்கொள்ளும், சிங்கம் மாட்டைப் போல் வைக்கோல் தீன்னும். பால் குடிக்குங்குழந்தை விரியன் பாம்பு வளையின்மேல் விளையாடும், பால் மறந்த பிள்ளை கட்டுவிரியன் புற்றிலே தன் கையை வைக்கும்.”

இங்கு ஏசாயா தீர்க்கதறிசி கீழ்க்காணும் சூழ்நிலைகளை குறித்து எழுதுகிறார்.

“அப்பொழுது ஓனாய் ஆட்டுக்குட்டியோடே தங்கும் - புலி வெள்ளாட்டுக் குட்டியோடே படுத்துக்கொள்ளும் கன்றுக்குட்டியும், பாலசிங்கமும், காளையும் ஒருமித்திருக்கும், ஒரு சிறுபையன் அவைகளை நடத்துவான்”

ஆனால், அவைகள் இன்று வரை நம்ப முடியாதவைகளாக இருக்கிறது.





ஏனென்றால், இந்த வார்த்தைகளை ஏசாயா எழுதினபொழுது, சிங்கமானது மாம்சத்தை உட்கொண்டு மனிதனையும் பட்சிக்கக்கூடியதாக இருந்தது. மேலும், ஆடுகள் ஒனாயின் வயிற்றிற்குள் வேண்டுமானால் படுத்திருக்கும்.



### **ஆம், இந்த வார்த்தைகள் அனைத்தும் நம்பறுவியாததும் - சொப்பனம் போன்றும் இருந்தது.**

மேலும், நாம் வாசிக்கையில்,

**மீகா 4 : 3**

“அவர் தீர்வான ஜனங்களுக்குள் நியாயந்தீர்த்து, தூரத்திலுள்ள பலத்த ஜாதிகளைக் கடிந்துகொள்ளுவார்; அப்பொழுது அவர்கள் தங்கள் பட்டயங்களை மண்வெட்டிகளாகவும், தங்கள் ஈட்டிகளை அரிவாள்களாகவும் அடிப்பார்கள்; ஒரு ஜாதிக்கு விரோதமாய் மறுஜாதி பட்டயம் எடுப்பதில்லை; இனி அவர்கள் யுத்தத்தைக் கற்பதுமில்லை.”

இங்கு தீர்க்கதறிசியாகிய மீகா கூறும் சூழ்நிலைகளை பின்வருமாறு வாசிக்கிறோம்.

**“ஜாதிக்கு விரோதமாய் மறுஜாதி பட்டயம் எடுப்பதில்லை”**

ஆம், அனைத்து யுத்தங்களுக்குமான ஒரு முடிவை குறித்து பேசுகிறார்.

மேலும், “இனி அவர்கள் யுத்தத்தைக் கற்பதுமில்லை...” என்பது அனைத்து பாதுகாப்பு துறைகளாகிய - இராணுவம், கடற்படை மற்றும் விமானப் படைகள் நிறுத்தப்படுவதை குறிக்கும்.

இந்த வார்த்தைகளை  
மீகா எழுதின போது  
எல்லா பக்கத்திலும் யுத்தம்  
மற்றும் அழிவுகள்  
சம்பவித்திருந்தது.



ஆம்,  
இவ்வார்த்தைகள்  
அனைத்தும்  
நம்ப  
முடியாதவைகளும்  
- கனவு  
போன்றும்  
இருந்தது.

மேலும், நாம் வாசிக்கையில்

### எரேமியா 16:19 – 21

“என் பெலனும், என் கோட்டையும், நெருக்கப்படுகிற நாளில் என் அடைக்கலமுரமாகிய கர்த்தாவே, புறஜாதிகள் பூமியின் கடையாந்தரங்களிலிருந்து உம்மிடத்தில் வந்து - மெய்யாகவே, எங்கள் பிதாக்கள் பிரயோஜனமில்லாத பொய்யையும் மாயையும் கைப்பற்றினார்கள். மனுவன் தனக்கு தேவர்களை உண்மூபண்ணலாமோ ? அவைகள் தேவர்கள் அல்லவே. ஆதலால், இதோ, இப்பொழுது நான் அவர்களுக்குத் தெரியப்பண்ணுவேன், என் கரத்தையும் என் பெலத்தையுமே அவர்களுக்குத் தெரியப்பண்ணுவேன், என் நாமம் யேகோவா என்று அறிந்துகொள்வார்கள்.”

இங்கு தீர்க்கதறிசியாகிய எரேமியா கூறுகையில், உலகமனைத்திலும் உள்ள புறஜாதிகள் அவர்களுடைய விக்கிரக வணக்கத்தை விட்டு திரும்புவதாக உள்ளது.

இவர்கள் தங்களுடைய பாரம்பரிய நம்பிக்கைகள் மற்றும்

முடநம்பிக்கைகளை விட்டு மனம் திரும்பி கர்த்தரிடம்  
திரும்புவார்கள்.

ஆனால், இந்த வார்த்தைகளை எரேமியா  
எழுதின பொழுது அவரை சுற்றிலும்  
விக்கிரக வணக்கம் இருந்தது. புறஜாதிகள்  
வேற்று தேவர்களை வெராக்கியத்துடன்  
வணங்கி முடநம்பிக்கையில்  
முழ்கியிருந்தார்கள்.



**ஆம், இந்த  
வார்த்தைகளும்  
நம்ப முடியாத,  
வெறும் கனவாக  
இருந்தது.**

ஆம், இவை அனைத்தும் நம்ப முடியாதவைகளாக  
தோன்றினாலும், தீர்க்கதறிசிகள் விசுவாசத்துடன் எழுதி,  
அவைகளை பதிவு செய்தார்கள்.

ஆனால், ஏற்ற காலத்தில் நிறைவேறுவதை நாம் வாசிக்கையில்.....



**“உங்கள் வாலிபர் தரிசனங்களை  
அடைவார்கள்”.**

ஆம், இது அந்த தீர்க்கதறிசிகள் அவர்களுடைய “மேன்மையான  
உயிர்த்தெழுதலில்” - பரிபூரண மனிதர்களாக எழுந்து அவர்கள்  
இராஜ்யத்தை குறித்தும், இளைப்பாறுதலின் காலங்களை குறித்தும்  
எழுதின (சொப்பனம்) எல்லா தீர்க்கதறிசனங்களும் அவர்களுக்கு  
முன்பாக நிறைவேறி இருக்க காண்பதை குறிக்கும்.



**ஆனால், அவர்கள் இங்கு ‘வாலிபர்கள்’ என்று  
அழைக்கப்படுவதென் காரணம் என்ன ?**

ஏனென்றால், மனிதனுடைய பரிபூரணத்தை குறித்து  
நாம் வாசிக்கையில்,

யோடு 33 : 25


“அப்பொழுது அவன் மாம்சம் வாலிபத்தில் இருந்ததைப்பார்க்கிறோம் ஆரோக்கியமடையும், தம் வாலவயது நாட்களுக்குத் தீரும்புவான்.”

ஆம், மாம்சீக பரிபூரணம் என்பது வாலிபத்திற்குரிய நிலையாகும் - மாறாக வயோதிக, சுருக்கம் விழுந்த, நரைத்த முடி, விழுந்துபோன பற்கள், பலவீனத்தை பிரதிபலிக்கிற, அபூரணமான நிலை அல்ல. மேலும், அனைத்து தீர்க்கதறிசிகளும் இப்படிப்பட்ட “வாலிபர்களாக” எழுந்திருப்பார்கள்.


அப்பொழுது, இஸ்ரயேல் ஜனங்களுக்கு ஏற்படும் ஆச்சர்யத்தை சுற்று கற்பனை செய்து பாருங்கள்.



**இவர்கள் தங்களுடைய  
“பிதாக்களாகிய”** - ஆபிரகாம்,  
தாவிது, யாக்கோபு, நோவா,  
தானியேல் போன்றவர்களை  
வயது முதிர்ந்து, வெண்  
தாடியுடன், சுருக்கம் விழுந்த  
தோலுடன்  
பார்க்கமாட்டார்கள். மாறாக  
பிரமிக்கத்தக்க,  
பூரணமடைந்த வாலிபர்களாக  
காண்பார்கள்.



பரிபூரணமடைந்த வாலிபனான  
ஆபிரகாமை காணும்  
“இஸ்லாமியர்களை” சுற்று கற்பனை  
செய்து பாருங்கள்.



இந்த “வாலிபர்களை” குறித்து, அவர்களுடைய அடையாளங்களை  
குறித்து கேட்கப்படும்  
கேள்விகளையும், அப்பொழுது

அந்த தீர்க்கதறிசிகள் தங்களுடைய வாழ்க்கையில் சந்தித்த அனுபவங்களை கூறி தேவனுடைய வார்த்தையில் உள்ள ஆழமான காரியங்களை முழுமையாக விளக்கும் பொழுது ஏற்படும் ஆச்சர்யத்தையும் சற்று கற்பனை செய்து பாருங்கள்.....

**உண்மையில், அது மனுக்குலம்  
அனைத்திற்கும் ஆச்சர்யம் நிறைந்த காலமாக  
அமையும்.**

இப்பொழுது, கடைசியான ஆறு குறித்த காரியத்தை ஆராய்வோம்.

## நான்காவது ஆறு

**ஆதியாகமம் 2 : 14**

**“....நாலாம் ஆற்றுக்கு ஜபிராத்து என்று பேர்.”**

இந்த நான்காவது ஆறு (அ) நதியானது நான்காவதாக உயிர்த்தெழும் வகுப்பாரை குறிக்கிறது.

 **இந்த வகுப்பார் யார் ?**

இந்த வகுப்பார் ஆதாமினுடைய சந்ததியில், வசனத்தில் நாம் வாசிக்கிறபடி “பொதுவான இரட்சிப்பை” (யுதா 3) சுதந்தரிக்கும் மீதியானவர்களை குறிக்கும்.

**அவர்கள் எவ்விதமான உயிர்த்தெழுதலை அடைகிறார்கள் ?**

இவர்கள் பொதுவான உயிர்த்தெழுதல் என்று அழைக்கப்படும் நான்காவதாக நடைபெறும் உயிர்த்தெழுதலை பெறுவார்கள்.

அதில் உயிர்த்தெழுகிற அனைவரும் தாங்கள் எந்த நிலையில் மரித்தார்களோ, அந்த நிலையிலேயே - மனநிலை.....மற்றும் குணாதிசயத்துடன் எழுந்திருப்பார்கள். அவர்கள் உயிர்த்தெழும் சர்ர நிலைமையை பொருத்தமட்டில், “முழுமையான” (1காரிந்தியர் 15 : 35 - 37) சர்ரத்தில் வருவார்கள்.



மாறாக, பார்வையற்ற, செவிட்டு தன்மையுள்ள, ஊனமுற்ற, வாய் பேச முடியாத, மனதளவில் பாதிக்கப்பட்ட, விபத்துக்குள்ளான, யுத்தத்தில் காயமுற்றவர்களை போல அங்கவீனத்துடன் எழுந்து வரமாட்டார்கள். ஆனாலும், அவர்களுடைய சர்ரம் பரிபூரண மனிதர்களுடைய சர்ரம் போல் இல்லாமல், அபூரண சர்ரமாக, அவர்கள் மரிக்கும் பொழுது இருந்த அதே வயது மற்றும் நிலையில் உயிர்த்தெழுவார்கள்.

இது பின்வரும் வசனத்தில் தெளிவாக காணப்படுகிறது.

**யோபு 19:26 - 27**

“இந்த என் தோல் முதலானவை அழுகிப்போனபின்பு, நான் என் மாமசத்தில் இருந்து தேவனைப் பார்ப்பேன். அவரை நானே பார்ப்பேன், அந்நியக் கண்கள் அல்ல, என் கண்களே அவரைக் காணும், இந்த வாஞ்சையால் என் உள்ளிந்திரியங்கள் எனக்குள் சோர்ந்துபோகிறது.”

ஆம், அப்பொழுது ஒருவர் தன்னை சுயமாக அடையாளம் கண்டு கொள்ளுவதை உறுதிப்படுத்துகிறது.

இவ்விதமாக, இந்த உயிர்த்தெழுமதலானது முன்பிருந்த பாவம் மற்றும் அபூரண நிலைக்கு கொண்டு வரும். பின்பு மனம் திரும்புதல், சீர்பொருந்துதல் மற்றும் சத்தியத்திற்கு கீழ்ப்படிதல் போன்றவற்றின் மூலம், மாம்சீக பரிபூரணத்தை நோக்கி படிப்படியாக “பரிசுத்த

வழியாகிய பெறும் பாதையில்” முன்னேறி செல்வார்கள் என்று வாசிக்கிறோம்.


**எசாயா 35:8 - 10**

“அங்கே பெரும்பாதையான வழியும் இருக்கும், அது பரிசுத்த வழி எனப்படும், தீட்டுள்ளவன் அதிலே நடந்துவருவதில்லை, அந்த வழியில் நடக்கிறவர்கள் பேதையாயிருந்தாலும் திசைகெட்டிருப் போவதில்லை. அங்கே சீங்கம் இருப்பதில்லை, துஷ்டமிருகம் அங்கே போவதுமில்லை, அங்கே காணப்படவுமாட்டாது, மீட்கப்பட்டவர்களே அதில் நடப்பார்கள். கர்த்தரால் மீட்கப்பட்டவர்கள் திரும்பி, ஆனந்தக்களிப்புடன் பாடி, சீயோனுக்கு வருவார்கள், நித்திய மகிழ்ச்சி அவர்கள் தலையின் மேலிருக்கும், சந்தோஷமும் மகிழ்ச்சியும் அடைவார்கள். சுஞ்சலமும் தவிப்பும் ஒடிப்போம்.”

ஆம், இவ்விதமாக அனைவரும் “....தன் வாலவயது நாட்களுக்குத் திரும்புவார்கள்....” (யோபு 33 : 25)

ஆம், இங்கு ஒருவர் தன்னுடைய வாலிப் நாட்களுக்கு “திரும்புவது” என்பது வயது சென்று மரிக்கும் முறையானது தலைக்ளாக திருப்பப்படுவதை குறிக்கும்.

**அபூரணத்தை வெளிப்படிப்படுத்தும் அனைத்தும் படிப்படியாக பூரணத்திற்கு திரும்பும்.**



உதாரணமாக - முதியவர்களிடம் காணப்படும் வென் முடி ஒவ்வொன்றாக தங்களுடைய உண்மையான கருமை நிறுத்திற்கு தானாக மாறி. வென் முடி காணப்படாத நிலை உருவாகும். இந்த நிலை சர்ரத்தின் அனைத்து உறுப்புகள் மற்றும் மனதிலையிலும் உருவாகும்.

ஆனால், நாம் வாசிக்கிறபடி இந்த வகுப்பாரின் மத்தியிலும் மனம் திரும்ப விரும்பாத வகுப்பார் இருப்பதை காண்கிறோம்.

### ஏசாயா 26 : 10

**“துன்மார்க்கனுக்குத் தயைசெய்தாலும் நீதியைக் கற்றுக்கொள்ளான், நீதியுள்ள தேசத்திலும் அவன் அந்யாயஞ்செய்து கர்த்தருடைய மகத்துவத்தைக் கவனியாதேபோகிறான்.”**

ஆம், இவர்கள் மரித்தோரிலிருந்து உயிர்த்தெழுப்பப்பட்டிருந்தாலும், தேவனுடைய கிருபையை மறுதலித்து, மனந்திரும்ப மறுத்து, தேவனுக்கும் நீதிக்கும் எதிராளியாகும் துணிகர பாவிகளை குறிக்கும்.

**இவர்கள் இரண்டாம்  
மரணத்தை அடைந்து  
என்றென்றைக்கும்  
காணப்படாமல்  
போவார்கள்.**



**இநுகியாக, இந்த வரைபடத்தில் நாம் காண்கிற A மற்றும் B பாகங்கள் எதை குறிக்கும் ?**

இது இரண்டும் இரு ஆறுகளை பெற்றுள்ளது. இந்த இரண்டு பிரிவுகள் மற்றும் அதில் உள்ள இரண்டு ஆறுகளும் ஏதோ ஒன்றை குறிக்கின்றன.

ஆம், பைசோன் மற்றும் கீகோன் ஆறுகள் இப்பொழுது பூமியில் இருந்து மறைந்துவிட்டன. அவைகள் வற்றிப் போன ஆறுகளாக காணாமல் போயிற்று. ஆனால், இதைக்கேல் (டைகர்ஸ் என்று அழைக்கப்படுகிறது) மற்றும் ஜபிராத்து அறுகள் இன்றும் ஈராக்கு தேசத்தில் ஓடுகின்றன.



**இது எதை குறிக்கும் ?**

இவைகள் தேவனிடத்திலிருந்து வரும் இருவித இரட்சிப்பாகிய – பரலோகம் மற்றும் பூமிக்குரிய இரட்சிப்பை குறிக்கிறது.

முதல் இரு ஆறுகளும் பரலோகத்திற்குரிய இரட்சிப்பை  
பெறுகிற, இரு வகுப்பார் பங்கடையும் முதல் இரு  
உயிர்த்தெழுதலை குறிக்கும்.

கடைசி இரு ஆறுகளும் பூமிக்குரிய இரட்சிப்பை பெறுகிற,  
இருவகுப்பார் பங்கடையும் கடைசியான இரு  
உயிர்த்தெழுதலை குறிக்கும்.


ஆம், இன்று நாம் ஏதேனிலிருந்து புறப்பட்டு நான்கு ஆறுகளாக பிரிந்த ஆற்றின் மூலம், தேவனுடைய மாபெரும் தெய்வீக திட்டத்தில் உள்ள ஆச்சரியமான சத்தியத்தை அறிந்து கொண்டோம்.

**தேவனுடைய வார்த்தைகள் உண்மையில்  
ஆச்சரியமானவைகளே.**

....ஆமென்....

For Private Circulation Only

NOT FOR SALE



For more Subjects contact: MESSENGERS OF CHRIST E-mail: thekingdom1\_6@yahoo.com